

হামাসনা মীফা ওইনা থল্লিবশিং ময়ুমদা পুরকুবা হোৎনবদা পি এম নেটানয়াহুনা অয়েৎ-অপন ওইহল্লে: ইমুং-মনুংশিং

টেল অভিজ, সেপ্টেম্বর ১৪ (এজেন্সী): হামাসনা লানফা ওইনা থল্লিবা ইজরেলগী মীওইশিংবু ময়ুমদা পুরকুবা হোৎনবদা প্রাইম মিনিষ্টর বেঞ্জামিন নেটানয়াহুনা অয়েৎ-অপন থোকহনবতা নৎনতা ঈং-তঙ্গগী রারি শানবদসু অয়েৎপা ওইহল্লে হায়না লানফা ওইনা থল্লিবা ইমুং-মনুংগী মীওইশিংনা পেন্দবা ফোঙদোকপ্ত্রে।

হোষ্টেজ্‌স এন্ড মিসিং ফের্মিজ ফোরমনা সোসাল মীদিয়াদা থমখিবা বারোল অমদা হৌখিবা চ্যালেদা ইজরেলনা কটারগী দেহাদা এয়বল্ট্‌ইক চখাদুনা হামাস লুচিবশিং শিমনখিবা অদুনা ঈং-তঙ্গগী লস্‌দীদা চঙশিল্লকপশিং অদু প্রাইম মিনিষ্টর বেঞ্জামিন নেটানয়াহুনা মাঙ-তাকহল্লে হায়রি।

হৌখিবা লৈবাকপোকপদা কটারগী কোনুং দেহাদা হামাসকী মকোক থোংবা লুচিবশিংনা যুম অমদা ঈং-তঙ্গা হজ্জিল্লকুবা মীফম পাঙ্ডথোক্ত্‌ইগা ইজরেল লাম্বীনা লান্দাদুনা হামাসকী লুচিবা মজা অমসুং কটারগী সিক্যুরিটি ওফিসল অমা হাংখিবা অদুনা হামাসনা মীফা ওইনা থল্লিবা ইজরেলিশিংবু ময়ুমদা পুরকুবা হোৎনবদা অটৌবা অয়েৎপা অমা



হামাসনা মীফা ওইনা থল্লিবশিং ইমুং-মনুংনা পি এম নেটানয়াহুগী মায়োজা ফোঙজং চঙশিনখিবা

থোকহল্লে হায়না মশিং য়াল্‌লবা মীফা ওইনা থল্লিবশিং ইমুং-মনুংগী মীওইশিংনা পি এম নেটানয়াহুগী মথক্তা পেন্দবগী খোন্নাউ কয়া লাউস্ত্রে। পি এম নেটানয়াহুনা কটারদা লৈরিবা হামাসকী লুচিবশিং হাংখিবা অদু মীফা ওইনা থল্লিবশিং অদু থাদোকুবা অমসুং গাজাগী লান অসি লৌহিশিবগী থৌরাংদা মিলিটেটশিং অদুবু মাঙহন-তাকহনখিবনি হায়রি।

প্রাইম মিনিষ্টর নেটানয়াহুনা গাজ

দা থোক্‌লিবা লান অসি লেপুবগী পান্দমদা নাকল অনীগী মরক্তা খুং থোক্ত্‌ বা লেপুবা হোৎনবদা খুদিংমজা হামাসনা অয়েৎ-অপন সীদুনা লাকখি হায়না মরাল শীরকখি। ইজরেলনা লান্দা চখাদুনা শিত্‌রবা হামাসকী মেম্বরশিং অদুবু এসনা গাজাদা ঈং-তঙ্গগী ফীতম হজ্জিল্লকুবা হৌদোকখিবা অদুগী মতাংদা থল-নেনেবা য়াওখিবা মীওইশিংনি হায়রি।

ইজরেলগী প্রাইম মিনিষ্টর বেঞ্জামিন নেটানয়াহুনা

ফোঙদোকখিবা রাইহশিং অদুবু মীফা ওইনা থল্লিবা মীওইশিংগী ইমুং-মনুংনা য়ানিৎদবা উৎপগা লোয়ননা মথোয়গী নুংশিরবা কয়াবু য়মদা পুরকুবা ঊমদবগী ইনৌ নৌনা মীয়ামদা ঊকপীনবা হায়জখিবা শেমজিন-শাজিনবা রাফমনি হায়খি। ইমুং-মনুংগী মীওইশিংনা পি এম নেটানয়াহুগী থৌওংশিং অসিনা মীফা ওইনা থল্লিবা মীওই ঈংগী পলিদা অটৌবা খুদোংখিবা মায়োক্ত্‌ হনগদৌরে হায়খি।

লৈখিদ্রবা জেন জিগী খোঙজংলোয়শিংবু মার্টরসনি হায়না লাউথোক্‌গনি : পি এম সুশিলা কার্কি



নেপালগী ইন্টারিম প্রাইম মিনিষ্টর সুশিলা কার্কি

কাঠমান্দু, সেপ্টেম্বর ১৪ (এজেন্সী): নেপালগী নৌনা থল্লবা ইন্টারিম প্রাইম মিনিষ্টর সুশিলা কার্কিনা লৈখিদ্রবা জেন জিগী খোঙজংলোয়শিংবু মার্টরসনি হায়না লাউথোক্‌লা রাবোশ লৌস্ত্রে।

নৌনা নেপালগী প্রাইম মিনিষ্টর থল্লবা সুশিলা কার্কিনা ওসি ওফিস পায়বা হৌত্রবা মতুংদা নেপালগী মীয়ামদা পীবা অহনবা বারোলদা হায়গী প্রাইম মিনিষ্টর কে পি শর্মা ওলিব মফমদগী লৌথোকপদা চাওনা থৌদাং লৌখিবা লৈখিদ্রবা জেন জি

গী খোঙজংলোয়শিংবু শীংখাখিবাগা লোয়ননা মথোয়গী কথোকপা কয়াবু লৈবাক অসিনা মতম চ্‌ঙ্গদা নীংখিৎদুনতা লৌহেগনি হায়রি। পি এম সুশিলা কার্কিনা লৈবাক অদুনা লৈরিবা মীয়াম লিংজেল মায়ানা লেপমিদানুনা শেল-থুমগী অরবা মায়োক্ত্‌রিবা লমদম অসিবু অমুকহুয়া অটৌবা অমসু চাউৎপা লমদম অমা ওইহনবদা মীয়ামদা মতেং পানংবা আঙ্গিল-তৌখি। মহাক্‌লা থা ৬ খক্তমক নেপালগী ইন্টারিম প্রাইম মিনিষ্টর ওইদুনা

লৈবাক অসিবু ঊক শেনগনি। থা ৬কী মতুংদা অটৌবা ইলেক্টেদ পালিয়ামেন্ট অমা থন্দুনা লৈবাক অসি চাউৎপা লৈবাক অমা ওইহনবদা থৌদাং লৌগনি হায়খি। পি এম সুশিলা কার্কিনা ওসি মহাক্‌লি ওফিস পায়বা হৌখিবাগা লোয়ননা মহাক্‌লি কেবিনেটসু পাকথোক-চাওথোকহমবগী অচেৎপা থাজবা থমস্ত্রে। ওফিস পায়বা হৌখিবা অদুনা মখা তানা ফোঙদোক্‌লদুনা মহাক্‌ অমসু মহাক্‌লি টিমনা লৈবাক অসিদা লৈঙাক অমসুং পারর পায়বদা থরায় য়াওশিনবা লেতে। থা ৬ খক্তমক মহাক্‌লি টিম অসিনা লৈবাক ঊকপগী থবক চখরবা মতুংদা অটৌবা পালিয়ামেন্ট অমদা লৈবাক অসিগী থৌদাং খুদিংমক শীলগনি হায়খি। মহাক্‌লি অটৌবা ইন্টারিম লৈঙাক অসিনা মীয়ামগী মায়ানা লেপমিদানুনা শেল-থুমগী অরবা মায়োক্ত্‌রিবা লমদম অসিবু অমুকহুয়া অটৌবা অমসু চাউৎপা লমদম অমা ওইহনবদা মীয়ামদা মতেং পানংবা আঙ্গিল-তৌখি। মহাক্‌লা থা ৬ খক্তমক নেপালগী ইন্টারিম প্রাইম মিনিষ্টর ওইদুনা

যুক্তেননা রসিয়াগী রিফাইনরিদা দ্রোন শীজিমদুনা লান্দাশ্বে

মোস্কো, সেপ্টেম্বর ১৪ (এজেন্সী): রসিয়াগী অরায় নোংপোক থংবা শরক্তা লৈবা লৈবাক অদুগী ঝাইদগী চাওবা ওইল রিফাইনরি অমা ওইরিবা কুয়ি ওইল রিফাইনরিদা যুক্তেননা দ্রোনশিং শীজিমদুনা লান্দাশ্বে হায়রি। ওইল রিফাইনরি অদুনা লান্দা চখখিবা অদুনা চাওনা মেইহৌ লাংখোক থোকহনখি হায়নসু রসিয়াগী ওফিসলশিংনা ওসি ফোঙদোকপ্ত্রে।

নেটো মেন্‌বর অমা ওইরিবা পোলেন্দগী এয়রস্পেস লানিশিন্দুনা রসিয়াগী দ্রোনশিং পাইশিল্লকুবা মতুংদা যুক্তেননা মথোয়গী মপাঙ্গল লৈরিবা দ্রোনশিং শীজিমদুনা ওইল রিফাইনরি অসিদা লান্দারকখিবনি।

রসিয়া অসি মালেমদা থাউ মীরমদা থাদোকপদা ঝাইদগী চাওবা অনীশ্বে লৈবাক অমা ওইবগা লোয়ননা রসিয়াগী ওইল রিফাইনরি অমসুং পাইপলাইন অসিদা যুক্তেননা ইতং তেংতা লান্দাদুনা মাঙ-তাকহনবগী থবকশিং চখাদুনা লাকখিবনি।

রসিয়াদা লৈরিবা ঝাইদগী চাওবা ওইল রিফাইনরিগী মনুংদা অমা ওইরিবা কুয়ি ওইল রিফাইনরি অসি যুক্তেননা দ্রোনশিংনা লান্দা চখাদুনা মাঙ-তাকহল্লিবা অসি লৈবাক অসিগী শেম্‌জিনলোদা খুদোংচাদবা মায়োক্ত্‌ হমবগী পান্দমদনি হায়না রসিয়াগী ওফিসলশিংনা ফোঙদোকপ্ত্রে।

রসিয়ানা নোমখল্‌দা যুক্তেনগী দ্রোন ৩৬১সু মাঙ-তাকহনবা ঊমখি হায়রি।

যু এসকী এফ-৩৫ জেট ৫ পুর্টো রিকোদা মথৌ তৌহনস্ত্রে

রাশিংন, সেপ্টেম্বর ১৪ (এজেন্সী): ভেনিজুয়েলা অমসুং যু এসকী মরক্তা চাওনা উৎখনেইও চৈরক্তা যু এসকী মত্‌ক ময়াই লৈরিবা এফ-৩৫ ফাইটর জেট ৫ পুর্টো রিকোদা তাদুনা মথৌ তৌবা হৌস্ত্রে হায়রি।

কারাকাসকী মায়কৈদগী যু এসনা লৈবাক অদুগী নেভি দেপ্টোয়রদা আর্মদ পর্সনেলশিং হৌদুনা ভেনিজুয়েলাগী ঈশিংগী শরকশিংনা ঊ ফাবগী মথৌ তৌরিবা ফিশিং বোটশিংদা থিবা-ছফ্‌গী থবক চখখি হায়নসু মরাল শীরক্কি।

ন্যুজ এজেন্সী রোইটার্সনা ফোঙদোরকপা বারোলা অমদা যু এসকী এফ-৩৫ ফাইটর জেটশিং অদু ঊরায় পুর্টো রিকোদা লৈরিবা হায়গী রোসভেন্ট রোদস বেজদা লাকখিবনি।

যু এস প্রেসিডেন্ট দোনাভু ট্রুপ্পনা কেরিবিয়নদা দ্রগ লগ্‌লেন্দুনা শেল তানবশিংগী মায়োক্ত্‌ পাক হান্‌দা ওপরেবনশিং চখানবগীদমক মপাঙ্গল কল্লা ফাইটর জেটশিং অসি মথৌ তৌবা হৌহনখিবনি হায়রি। পুর্টো রিকোদা হেলিকপ্টরশিং ওসপ্‌শেং অমসুং মিলিটারি পর্সনেলশিংনা রোসভেন্ট রোদস



পুর্টো রিকোদা মথৌ তৌহনস্ত্রবা যু এসকী এফ ৩৫ জেট

বেজদা লেন্দুনা দ্রগ ট্রফিক্‌িং তৌবশিংবু কৌইশেন শেম্‌দুনা লৈ হায়রি। চৈরক অসিদা ভেনিজুয়েলাগী ফেরেন মিনিষ্ট্রিনা যু এস এনা লৈবাক অদুগী নেভি দেপ্টোয়রশিং ভেনিজুয়েলাগী ঈশিংগী শরকশিংদা মথৌ তৌহনখিবা অদুবু কাঙলোনগী ব্রামাদা কিহন-খংহনবগী থবক চখখনি হায়বা মরাল শীরক্কি।

ভেনিজুয়েলাগী ফেরেন মিনিষ্টর ভান গিলনা পাউমীশিংনা ফোঙদোরকপা বারোল অমদা ঙা ফাবা মীওইশিংনা মথোয়গী নোংমগী শীছা পাঙ্ডথোক্ত্‌ইগা খুদোংখিবা মায়োক্ত্‌লনবগীদমক পর্সনেল ১৮না ভেসেল অমদা পুং ৮ খক্তমক মথৌ তৌদুনা বৈরি। মথোয়শিং অসি ভেনিজুয়েলানি ভাঙক শেল্লিবা ঙাঙনি।

ম্যান্মার হুন্টাগী যু এস দি পি বেন্নর মখাদা লান্মীগী জেনরেল ৬না মীখল থেংনরগনি

য়াজোন, সেপ্টেম্বর ১৪ (এজেন্সী): চহী অসিগী দিসেম্বর ২৮দা ম্যান্মারদা অহনবা তাক্কী মীখল পাঙ্ডথোক্‌লা ম্যান্মার হুন্টা লেঙক্ত্‌লা লাউথোক্‌স্ত্রবা মতুংদা ম্যান্মার হুন্টাগী মখাদা লৈবা যুনিয়ন সোলিদিরিটি এন্ড ডিভেলপমেন্ট পার্টি (যু এস দি পি)গী বেন্নর মখাদা মথৌ তৌরিবা লৈবাক অদুগী লান্মীগী জেনরেল ৬ মীরেপ ওইদুনা মীখল থেংনবদা শেম শাবা হৌস্ত্রে।

মীখল থেংনবদা শেম শারিবা লান্মী লেফ্টেনেন্ট জেনরেলশিং অদুদি বুয়েো স্পেসল ওপারেশন ওগী কম্মান্দর লেফ্টেনেন্ট জেনরেল টোজা কো, দিফেন্স সার্ভিসেস ইন্সপেক্টর অমসুং ওলিটর লেফ্টেনেন্ট জেনরেল সৌই টিন নাইং, দিফেন্স সার্ভিসেসকী ইন্সপেক্টর জেনরেল লেফ্টেনেন্ট



মীখলদা শরক্‌ য়ানবগী থৌরাং তৌরিবা লান্মীগী জেনরেলশিং

জেনরেল থেট পোন, এন্ডজুটেন্ট জেনরেল লেফ্টেনেন্ট জেনরেল ফোন ম্যাট, মিলিটারি এপোইন্টমেন্টস জেনরেল লেফ্টেনেন্ট জেনরেল লিগি ওং অমসুং চিফ ওফ দিফেন্স ইন্সপেক্টর লেফ্টেনেন্ট জেনরেল কান মিন টনি। মীখল থেংনবদা শেম শারিবা লান্মীগী লুচিবা ৬ অসি ম্যান্মার হুন্টা

লৈঙাকী লুচিবা মিন ওং লাইহগী ঝাইদগী থাজবা মীওইশিংনি হায়রি। লৈবাক অদুগী টাউনশিপ ১০২দা চহী অসিগী দিসেম্বর ২৯দা অহনবা তাক্কী মীখল পাঙ্ডথোক্‌দৌরিবা অসিদা লেফ্টেনেন্ট জেনরেল পাটি ৫৭না শরক্‌ য়ানবগীদমক রেজিষ্টর তৌস্ত্রে হায়রি।